

सहाय्यक संचालक, उपवने व उद्याने, महाराष्ट्र
नागरी सेवा, गट-ब या पदावर नियुक्ती.

महाराष्ट्र शासन
सार्वजनिक बांधकाम विभाग,
शासन निर्णय क्र. मलोआ २००८/प्र.क्र.२९८/सेवा-३,
मंत्रालय, मुंबई ४०० ०३२,
दिनांक १५ ऑक्टोबर, २०११

संदर्भ :- महाराष्ट्र लोकसेवा आयोगाचे पत्र क्र. ७४४(५१)/९२/दहा,
दि. २९ जून, २०११

शासन निर्णय :-

महाराष्ट्र लोकसेवा आयोगाने सहाय्यक संचालक, उपवने व उद्याने गट-ब या पदावर करावयाच्या नेमणुकीसाठी खालील उमेदवारांची त्यांच्या गुणवत्ताक्रमानुसार शिफारस केली आहे. त्या शिफारसीनुसार खाली दर्शविलेल्या उमेदवारांची, संचालक, उपवने व उद्याने अंतर्गत त्यांच्या नावासमोर दर्शविलेल्या कार्यालयात महाराष्ट्र नागरी सेवा, गट-ब मध्ये सहाय्यक संचालक, उपवने व उद्याने या पदावर, वेतन बँड रु.९३००-३४८००/- व ग्रेड वेतन रु.४६००/- या वेतन संरचनेत, ते हजर होतील त्या दिनांकापासून २ वर्षांच्या परिविक्षाधीन कालावधीसाठी नियुक्ती करण्यात येत आहे.

अ. क्र.	नांव व जात प्रवर्ग	नियुक्तीचा प्रवर्ग	नियुक्ती देण्यात येत असलेले कार्यालय
१	२	३	४
१	श्री विजय गोविंद रावळ भ.ज.(ब)	अराखीव	सहाय्यक संचालक, उपवने व उद्याने, मुंबई
२	श्री जगन्नाथ वसंत चौगुले (अ.जा.)	अ.जा.	सहाय्यक संचालक, उपवने व उद्याने, औरंगाबाद

२. वरील प्रमाणे करण्यात आलेली नियुक्ती ही, या विभागातील सहाय्यक संचालक, उपवने व उद्याने या पदाच्या सेवाभरती नियमातील तरतुदीनुसार भरतीसाठी उपलब्ध असलेल्या रिक्त पदावर व दोन वर्षांचा परिविक्षाधीन कालावधी समाधानकारकरित्या पूर्ण करण्याच्या व खालील अटींच्या अधीन राहून करण्यात येत आहे.

३. उपरोक्त अधिकाऱ्यांची आपआपसातील ज्येष्ठता महाराष्ट्र लोकसेवा आयोगाच्या गुणवत्ता क्रमांकानुसार राहिल.
४. परिविक्षाधीन काळात वरीलपैकी महाराष्ट्र शासनाच्या सेवेत असणाऱ्या उमेदवारांचे वेतन महाराष्ट्र नागरी सेवा (वेतन) १९८१ मधील तरतुदीनुसार व प्रचलित शासन आदेशानुसार निश्चित करण्यात येईल. त्यानुसार त्यांचे वेतन रु. १३००-३४८००/- व ग्रेड वेतन रु. ४६००/- या वेतन संरचनेत निश्चित करण्यात येईल. महाराष्ट्र नागरी सेवा (वेतन) १९८१ च्या नियम ३९ (१) मधील पहिल्या परंतुकानुसार उमेदवारांना परिविक्षाधीन काळात वेतनवाढ मिळेल.
५. उपरोक्त नमूद उमेदवारांपैकी जी व्यक्ती हिंदी/मराठी भाषा परीक्षा अगोदरच उत्तीर्ण झाली नसेल किंवा तिला उत्तीर्ण होण्यापासून सूट मिळाली नसेल तर हिंदी/मराठी भाषा परीक्षा या संबंधी केलेल्या नियमानुसार परीक्षा उत्तीर्ण व्हाव्या लागतील.
६. उपरोक्त नमूद उमेदवारांपैकी जी व्यक्ती अगोदरच उत्तीर्ण झाली नसेल तर शासनाने विहित केलेली संगणक परीक्षा या संबंधी असलेल्या नियमानुसार विहित कालावधीत उत्तीर्ण करावी लागेल.
७. शासन निर्णय, वित्त विभाग, क्र.अनियो-१००५/१२६/सेवा४, दि.३१.१०.२००५ मधील तरतुदीनुसार, दि. १ नोव्हेंबर, २००५ रोजी किंवा त्यानंतर अधिकारी/कर्मचारी यांची शासन सेवेत नियुक्ती होताच त्यांना नवीन 'परिभाषित अंशदान निवृत्तीवेतन योजना' लागू राहिल. सध्या अस्तित्वात असलेली निवृत्तीवेतन योजना (म्हणजे महाराष्ट्र नागरी सेवा (निवृत्तीवेतन) नियम १९८२ व महाराष्ट्र नागरी सेवा (निवृत्तीवेतनाचे अंशराशीकरण) नियम १९८४) आणि सध्या अस्तित्वात असलेली सर्वसाधारण भविष्य निर्वाह निधी योजना लागू राहणार नाही. मात्र, उपरोक्त उमेदवारांपैकी जे शासकीय कर्मचारी दि. १ नोव्हेंबर, २००५ पूर्वी शासन सेवेत निवृत्तीवेतनाह आस्थापनेवर कार्यरत असतील त्यांना शासन परिपत्रक, वित्त विभाग क्रमांक- अनियो-१००६/८७/सेवा-४, दि. १२ जानेवारी, २००७ मध्ये नमूद केलेल्या अटीच्या पूर्ततेच्या अधीन राहून, महाराष्ट्र नागरी सेवा (निवृत्तीवेतन) नियम १९८२ व सर्वसाधारण भविष्य निर्वाह निधी योजना लागू ठरतील.
८. उपरोक्त उमेदवारांनी सदर नियुक्तीच्या आदेशाच्या दिनांकापासून ३० दिवसांच्या आत पदावर रुजू झाले पाहिजे अन्यथा संबंधितास रुजू करून घेतले जाणार नाही. ३० दिवसांच्या आत हजर होणे शक्य नसल्यास तशी शासनाकडे आगावू परवानगी घेणे आवश्यक राहिल. तशी परवानगी न घेतल्यास किंवा शासनाकडून त्यांना मुदतवाढ न मिळाल्यास, आयोगाच्या गुणानुक्रमानुसार त्यांना ज्येष्ठता मिळणार नाही व

ते हजर होतील त्या दिनांकापासून त्यांची ज्येष्ठता धरण्यात येईल. सदर उमेदवारांपैकी जे उमेदवार सध्या शासन सेवेत कार्यरत आहेत त्यांच्या नियंत्रक अधिकाऱ्यांनी संबंधित उमेदवारांना नवीन ठिकाणी रुजू होण्यास तात्काळ कार्यमुक्त करावे. जे उमेदवार या शासन निर्णयाच्या तारखेपासून ३० दिवसांच्या आत हजर होणार नाहीत अथवा त्यांचेकडून यासंबंधात काही सूचना प्राप्त झाली नाही तर ही नियुक्ती त्यांना स्वीकृत नाही असे समजून त्यांची नियुक्ती रद्द करण्यात येईल. या बाबतचा अहवाल संबंधित नियंत्रक अधिकाऱ्यांनी शासनाला तात्काळ सादर करावा. सेवेत दाखल झालेल्या उमेदवारांनी आपले हजर झाल्याचा अहवाल तात्काळ संचालक, उपवने व उद्याने यांचेमार्फत शासनास सादर करावा. सदर पदावर नियुक्त करण्यात आलेली व्यक्ती, सदर पदाच्या सेवाप्रवेश नियमातील तरतुदीनुसार, महाराष्ट्र राज्यात कोणत्याही ठिकाणी बदली केली जाण्यास पात्र असेल.

९. उपरोक्त उमेदवारांना नियुक्तीनंतर शासन सेवेचा राजीनामा द्यावयाचा असल्यास त्यांनी शासन परिपत्रक, सामान्य प्रशासन विभाग, क्र.एसआरव्ही १०९२/१०३३/प्र.क्र.३३/९२/आठ, दिनांक ०२.१२.१९९७ मधील तरतुदीनुसार शासनाला किमान एक महिन्याची पूर्वसूचना देणे आवश्यक राहिल किंवा पूर्वसूचनेऐवजी त्यांचेकडून एक महिन्याचे वेतन वसूल करण्यात येईल. शासनास या उमेदवाराची सेवा समाप्त करावयाची असेल त्यावेळी अशी एक महिन्याची पूर्वसूचना उमेदवारांना दिली जाईल. मात्र बेशिस्त, सेवानियमाचा भंग इत्यादि कारणासाठी एखादया उमेदवाराची सेवा समाप्त करताना पूर्वसूचना देण्याचे बंधन शासनावर राहाणार नाही. हे पूर्वसूचनेचे नियम त्यानंतर वेळोवेळी होणाऱ्या नियमातील बदलांच्या अधीन असतील.

१०. उपरोक्त उमेदवार ज्यादिवशी रुजू होतील त्या दिवसापासून नियमाप्रमाणे त्यांचे गोपनीय अहवाल लिहिण्यात येतील व बदली झाल्यास ते संबंधित अधिकाऱ्यांकडे पाठविण्यात यावेत.


११. उपरोक्त उमेदवारांनी परिविक्षाधीन कालावधीमध्ये कामाचा अपेक्षित दर्जा प्राप्त न केल्यास किंवा विहित विभागीय परीक्षा परिविक्षाधीन कालावधीमध्ये उत्तीर्ण न केल्यास आणि अशातऱ्हेने त्यांचे काम योग्य अथवा अनुरूप न आढळल्यास ते सेवेतून कमी करण्यास पात्र ठरतील.

१२. संबंधित अधिकाऱ्यांनी उमेदवार रुजू झाल्यानंतर त्यांची वैयक्तीक माहिती (२ प्रतीत) शासन परिपत्रक, सामान्य प्रशासन विभाग, क्र.सीआरएफ १२६५/डी-१०, दि.२९.११.१९६५ अनुसार शासनाकडे पाठवावी. तसेच फॉर्म क्र. पार्ट-१-जीइएन-२५४सी (आऊटर कव्हरमध्येही) दोन प्रतीत शासनाकडे पाठवावी.

१३. उपरोक्त नमूद नियुक्ती देण्यात आलेल्या एकूण २ उमेदवारांनी पदावर रुजू होण्यासाठी संचालक, उपवने व उद्याने, मुंबई यांच्याशी तात्काळ संपर्क साधावा. उमेदवारांचे निवासी पत्ते सोबतच्या जोडलेल्या विवरणपत्रात दर्शविले आहेत.

१५. सदर शासन निर्णय महाराष्ट्र शासनाच्या संकेत स्थळावर उपलब्ध करण्यात आला असून त्याचा संगणक संकेतांक क्र.२०११ १०१७११०६२४००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(र. ज. कदम)

कार्यासन अधिकारी, महाराष्ट्र शासन

प्रति,

सचिव (बांधकामे), सार्वजनिक बांधकाम विभाग, मंत्रालय, मुंबई.

सचिव (रस्ते), सार्वजनिक बांधकाम विभाग, मंत्रालय, मुंबई.

सचिव, महाराष्ट्र लोकसेवा आयोग, मुंबई (पत्राने)

सचिव (जलसंपदा)जलसंपदा विभाग, मंत्रालय, मुंबई.

महालेखापाल १/२, लेखा व अनुज्ञेयता, महाराष्ट्र मुंबई/नागपूर

महालेखापाल १/२, लेखापरिक्षा महाराष्ट्र मुंबई/नागपूर

परिमंडळीय अधीक्षक अभियंता, सा. बां. मंडळ, मुंबई/ औरंगाबाद

मा. उपमुख्यमंत्री (सां.बा.) यांचे स्वीय सहाय्यक,

मा. राज्यमंत्री (सा.बां.) यांचे स्वीय सहाय्यक,

उपसचिव (संनि), सा. बां. विभाग, मंत्रालय, मुंबई

उपसचिव (सेवा), सा. बां. विभाग, मंत्रालय, मुंबई.

कार्यासन, आस्थापना-१, आस्थापना-२, आस्थापना-३, सेवा-१, सेवा-२, सेवा-६,

प्रशा-१/२ सा. बां. विभाग, मंत्रालय, मुंबई.

संबंधित उमेदवार,(सोबत जोडलेल्या उमेदवारांच्या निवासी पत्त्यांच्या यादीनुसार-

नोंदणी पोच देय डाकेने)

निवड नस्ती.

अ. क्र.	सहाय्यक संचालक, उपवने व उद्याने या पदावर नियुक्त उमेदवारांचे नांव व पत्ता
१	श्री विजय गोविंद रावळ, बी-२, महालक्ष्मी को. हाऊसिंग सोसायटी, ताराबाई पार्क, कोल्हापूर पिन ४१६ ००३
२	श्री जगन्नाथ वसंत चौगुले, मु.पो. गोरान्हे ता. कागल जि. कोल्हापूर पिन ४१६ २१६